

IR-RABA' KTIEB  
TAL-HAMSA U  
ERBGHIN SENA



DICEMBRU

1969

# IL-MALTI

## QARI

LI TOHROG

L - AKKADEMJA TAL-MALTI

(GHAQDA TAL-KITTIEBA TAL-MALTI)

KULL FLIET XHUR

### KITBA U KITTIEBA F'DAN IL-GHADD

L-EDITUR — Is-Sena 1969 — Sena tal-Qamar ... ..	faċċ.	97
OLIVER FRIGGIERI, B.A. — <i>Kif Jisbah Ghada</i> ... ..	„	99
KARMENU ELLUL GALEA — <i>Orizzont Gdid</i> ... ..	„	100
Dr. WALLACE Ph. GULIA, LL.D., B.A., B.Sc., Ph.C., M.A. (Admin.) (Manchester), D.P.A. (Lond.) — <i>Holqien</i> ... ..	„	101
PAWLU MIFSUD — L-Anglu u x-Xitan ... ..	„	104
VAL. V. BARBARA, O.P. — <i>Il-Ghanja tal-Kontinenti lil Marija</i> ... ..	„	106
Kan. AMANTE BUONTEMPO, J.U.D., Adv. S.R.R. — <i>Saqaf Iqattar</i> ... ..	„	109
L-EDITUR — Ittra tas-Sur Robert Mifsud Bonnici ... ..	„	110
JOHN SCIBERRAS — <i>Rokku</i> ... ..	„	111
G. MIFSUD BONNICI — <i>Ftit Ilhna u Drawviet ta' Tjur u Bhejjem</i> ... ..	„	112
SALVINU SCHEMBRI — <i>Hsibijiet u Fantasia</i> ... ..	„	113
MARJU AGIUS — <i>Wara l-Erwel Xita</i> ... ..	„	114
Kav. J.P. VASSALLO, O.B.E. — <i>Ballata Sewda</i> ... ..	„	115
L-EDITUR — L-Ilsien Malti fl-Awstralja ... ..	„	117
PAWLU CACHIA — <i>“Vanitas Vanitatum”</i> ... ..	„	118
EMMLE. ATTARD — <i>Id-Dinja Ghajjiet</i> ... ..	„	119
JOSEPH SCIBERRAS — <i>Bhal Sigra</i> ... ..	„	120
Recensjonijiet ... ..	„	121
Werrej tas-Sena 1969 ... ..	„	127

**DIRETTUR: Prof. Dr. Gużè Galea, M.B.E., M.D., D.P.H., F.R.S.H.,**  
34/14, Triq id-Dejqa, Valletta.

**ASSISTENT DIRETTUR: A. Cremona, Hon. D.Lit.,**  
53, Triq Wara Sant'Ubaldeska, Paola.

**SEGRETARJU ONORARJU: Godfrey Zarb Adami,**  
18, St. Christopher Street — Valletta.

*Kull korrispondenza għandha tinbagħat lis-Segretarju Onorarju.*

*All communications should be addressed to the Hon. Secretary.*

*Ogni corrispondenza da spedirsi al Segretario Onorario.*

*Toute correspondance doit être envoyée au Secrétaire Honoraire.*

---

*Hlas ta' IL-MALTI: 4/- fis-sena. Ktieb wieħed: 1/-.*

*Il-ħlas tar-Rivista jinbagħat lil:*

*Victor Apap, 22, Triq it-Torri, Tas-Sliema.*

IS-SENA 1969—SENA TAL-QAMAR

..... fuq l-orizzont  
qieghed ifiġġ  
dawl ġdid,  
id-dawl ta' l-Astronawti!  
Sejrin noħorġu  
minn dan il-habs tad-dinja!  
Bħall-baħar quddiem Ulisse  
hemm l-univers quddiemna  
jistieden għas-safar,  
jimliena bit-tama!

ANTON BUTTIGIEG.

\* \* \*

Is-sena 1969 tibqa' magħrufa fl-istorja tad-dinja bħala s-Sena tal-Qamar għax f'din is-sena l-bniedem seħħlu jitlaq minn din id-dinja tagħna u jmur jinzel fuq il-qamar. Din hi grajja ta' l-akbar għaġeb, xhieda tal-għerf, tal-ħila u tar-rieda tal-bniedem, miraklu tax-xjenza li rawh isir b'għajnejhom miljuni ta' nies fl-erba' parti tad-dinja.

Il-bniedem minn qaddisu jħares 'il fuq lejn is-sema meta jixxennaq għal xi haġa għażiża jew utieqa, meta jiġih f'moħħu ħsieb ta' hena jew ta' ġmiel, meta ruħu tikkes fi xrar ta' qdusija jew ta' qima, għax għalih is-sema jiġbor u jhaddan il-kobor, il-għerf u s-setgħa tal-Hallieq, u fis-sema hemm misterji ta' ħolqien li għadhom mhux magħrufin.

Dak il-beraħ misterjuż tas-sema minn dejjem qanqal id-dehen tal-bniedem u rabba fih hrara l-aktar ħarkiena biex jagħraf x'hemm fih. Imma l-aktar li jhegġeġ il-fantasiya tal-bniedem hu l-qamar li fil-ħemda tal-lejl jidher imdawwal donnu biex iwennes u jfarrag lin-nies ta' din l-art, qisu seher ħanin li jmexxi lid-dinja fid-dalma sfiqa ta' bil-lejl.

Il-qamar hu waħda mid-dehriet l-aktar sbieħ tal-ħolqien. F'lejl saffi u f'sema safi, imdawwar b'miljuni ta' kwiekeb ipetptu u jleqqu qishom djamanti, il-qamar jidher bħala sid u alla tas-smewwiet, jiġbed fuqu l-għajnejn tan-nies u jqanqlihom qalbhom b'hena li ma tistax tfissirha; moħħ il-bniedem donnu jistrieħ, ħsibijetu jifarrġu, qalbu toħla u titħarrek bi tferfira ta' mħabba. Ix-xjuħ jedhew fit-tifkiriet helwin ta' l-imġhoddi u ż-żgħażaġh iħossu fawra ta' mħabba, ta' thannin ta' għaxqa fiż-żmien li ġej.

Dik il-ħlejjaqa tal-għaġeb minn ewl id-dinja ġibdet fuqha għajnejn in-nies, saħħrithom u mliethom bi hrara li jagħarfuha u jifhmuha aħjar. Poeti ħassew il-lehma mniisla mis-seher tal-qamar u kitbu fuqu versi

li jgħaxxqu; prozaturi ntilfu fil-ġmiel tiegħu u fasslu deskrizzjonijiet haġġin dwaru; pitturi ngħibdu wara d-dehra tiegħu fis-sema u sawru kwadri tal-għaġeb.

Il-qamar kien minn dejjem għajn ta' heġġa għall-arti. Imħuħ għaq-lin, dehnijiet għorrief, qlub ħarkiena, kollha ħabirku, kollha xxennqu li jifhmu x'inhu sewwa l-qamar, u fuq kollox kollha ħassew ġibda l-aktar qawwija li jersqu lejh u jaslu sa fuqu. Din il-ġibda minn dejjem kienet tberren f'moħħ il-bniedem, imma l-wetqa tagħha kienet tidher tant iebsa u tqila u mwiegħra li kienu jaqtgħu qalbhom minnha.

Imma d-dehen tal-bniedem ma jehda qatt: dejjem isus, dejjem ihegġeġ, dejjem ifittex truf ġodda, dejjem jimxi 'l quddiem, dejjem jixxiegħel f'ħidmiet imħabbla. Aktar ma jaħseb fi ħwejjeg mostura u mwiegħra, aktar id-dehen tal-bniedem ihegġeġ biex isibilhom tarfhom u jrażżanhom, u biex jasal fit-tir ta' moħħu, u biex isehħlu jagħmel hekk, hu jinqeda b'kollox, l-aktar bix-xjenza.

Fi żmienna x-xjenza mxiet 'il quddiem u għamlet progress tal-għaġeb, imma l-aktar f'dawk li huma mezzi ta' komunikazzjoni u vjaġġar. Il-lum il-bniedem jista' jmur jew aħjar itir, minn post għal ieħor bħal leħha ta' berqa, u jista' wkoll iwasslu l-lehen tiegħu, il-kelma tiegħu, ix-xbieha tiegħu u d-dehra tal-post fejn ikun, mhux biss minn tarf għal ieħor tad-dinja imma wkoll minn eluf u eluf ta' mili bogħod mid-dinja.

B'dawn il-mezzi f'idejh il-bniedem tħajjar jittarraf fil-beraħ tal-ħolqien u jersaq lil hinn mid-dinja; u billi minn dejjem ta' dejjem il-qamar jiġbed għajnejn il-bnedmin, dawn xeħtu l-ewwel pass lejh u twebbllu biex jinżlu fuqu. Imma dan kien pass ta' biża'. Meta wieħed jaħseb li jrid iħalli din id-dinja, jivvjaġġa kwart ta' miljun mil fil-beraħ, fil-baħħ u fil-ħemda, jasal fuq il-qamar, jinżel fuqu bla ma jaf x'se jsi b' u kif inhi dik l-art ta' hemm, imbagħad irid jerġa' joghla minn wiċċ il-qamar u jtenni t-triq lejn id-dinja u meta joqrob 'il hawn jeħtiegħu jifred l-atmosfera b'saħħa li tikwi l-ħadid, allura wieħed ikollu daqsxejn ta' ħjiel dwar il-belligħa li tkexkex li l-astronawta jkun diehel fiha.

Imma dan il-biża' ma qatax qalb il-bniedem, u fis-17 ta' Lulju tas-sena 1969, rajna b'għajnejna fuq it-televiżjoni minn hawn Malta, it-tliet astronawti qalbienna Neil Armstrong, Edwin Aldrin, u Michael Collins, Amerikani, jieħdu x-xejra fl-univers u jtiru għall-qamar, rajniehom sejrjn sa ma waslu ħdejn il-qamar, fejn tnejn minnhom ħarġu mill-mirkeb tagħhom, Apollo 11, daħlu f'biċċa inġenji żgħira, il-'Module Eagle', niżlu fiha fuq wiċċ il-qamar u lmaħna lil Armstrong imidd riġlu fuq il-qiegħa ta' dik l-art għariba, u jxandar l-ewwel kliem minn hemm.

Hadd ma jista' jfisser sewwa x'garrbet qalb il-bniedem f'dak il-hin meta rat issehñ dik il-g'rajja li twettqet l-ewwel darba minn mindu l-bniedem tgħallem jimxi wieqaf fuq saqajh,

Dak l-ewwel pass li Armstrong medd fuq il-qamar ma hux it-tmiem ta' ventura tal-għageb, imma hu l-ftuħ tal-bieb ta' l-univers; hu t-tokk li minnu jitilqu toroq għal dinjiet oħrajn, għax il-bniedem minnu nnifsu hu magħmul hekk li minn fuq l-ewwel skaluna jrid jitle' għat-tieni u jibqa' jitle' u jogħla u jimrah 'il fuq. "Excelsior!" hu l-għan ta' moħħ il-bniedem tal-lum. Issa tlaqna u la tlaqna jeħtieġ nibqgħu sejrin 'il fuq dejjem 'il fuq. Il-moħħ tagħna jithawwad u jintilef fil-għageb meta jahseb fid-dinjiet l-oħra li l-bniedem għad jilħaq.

Imma l-mawriet tal-bniedem f'dawk id-dinjiet l-oħra li huma lesti biex jilqgħuh, għandhom inisslu f'qalbu sentimenti ta' hrara, ta' għoġba u ta' qima lejn il-kobor bla qies tal-Mulej.

## KIF JISBAH GHADA

Ta' OLIVER FRIGGIERI

Kont għadni f'nofs il-girja tat-tfulija  
meta hassejt go fija  
titwieled l-ewwel għanja...  
...u għannejtha b'qalb mimlija  
bil-ferħ ewlien tas-snin.

U kbirt...  
u l-għanja tat-tfulija kbret miegħi...  
izda f'żgħožiti  
tilfet hajr iż-żgħožija  
għax min għannejha  
dibel meta kellu jwarrad.

Illum  
għadni ngħannejha l-għanja  
kif f'sidri nħoss is-shana tan-nifs tagħha.

Izda kif jisbah għada...  
jdubu dliel is-seher taż-żgħožija  
u tnin it-tama li ttamajt il-bierah...  
min jaf tmutek kmieni fija  
ir-ruh tal-poezija,...  
u nibqa' bla ma ngħanni  
Il-għanja tar-rgulija?...

## ORIZZONT ĠDID

Ta' KARMENU ELLUL GALEA

Qamar sbejjah x'inti hiemed  
bid-dmugh niezlel ma' haddejk!  
Milli tidher xejn m'int hieni  
li llum tlejna ftit sa hdejkl

\*

\*

\*

Issa ggarfet saltnatek mohbija  
u maqtugha mill-ghagha tal-bnedmin,  
il-fruntieri tal-boghod u l-ispazju  
ghalik izjed ma jigü mhaddmin.

Dehen il-bniedem, ja qamar, sa fl-ahhar  
temm ix-xewqa li jbuslek haddejk,  
u bil-ghodod tal-hila wil-qawwa  
qiegħed jizen il-polz ta' idejk.

Tisthix minna, tahbix izjed wiċċek,  
f'kull ma nholoq u ssawwar hemm hsieb;  
l-univers win-natura f'kull mohba  
b'sengħa kbira hejjew u hbew bieb.

Ġdid, ja qamar — dan jibqa' bejnietna —  
qatt xi darba kont toħlom bin-nies?!!  
Jew li gufek jinfetaħ għall-ħajja,  
jew tissaffa bil-pala wil-fies?!!

Int ukoll taht id-dwiefer tal-bniedem  
inqbadt fl-ahhar ghax-xogħol wit-tiftix.  
Xammar driegħek, sinn snienek għall-hidma;  
la qbadniek, ifrah magħna, tibkix!

Hawn fuq sidrek, ma' qalbek ftaħnielek  
il-bandiera li b'huna nagħrfuk,  
u mal-hlejjaq fis-sejħa għall-paci  
tishar magħna għall-ġid irriduk!

Ara d-djar, din il-ħajja, dal-faqar,  
tghidx fid-dinja x'ghad baqa' xi jsir.  
ara l-ahwa jitbiċċru ma' l-ahwa,  
ghadu l-bniedem ta' xejnu lsir.

Tistmerx demmna wil-qrusa t'ghemilna  
 ghax ga forsi qed jaqtghu nifsejk.  
 Xorta l-hajja titlajja, titwiezen  
 ukoll kieku twelidna f'riglejk.

Issa maghna trid tahdem u tilheg  
 fl-ehrex glieda li tqajjem lir-ruh  
 halli ninfdu l-fruntieri, l-ispazju  
 li b'ghajb ghadhom ijassru l-imhuh.

Din tkun l-ahhar taqbida ma' nfusna  
 xhin ninbidlu minn bhejjem f'bnedmin  
 u titbierek migjietna go nofsok  
 bhala l-bidu misjur tat-twemmin!

\* \* \*

Hemm imbaghad ja qamar sbejjah  
 il-ferh jilma f'hbab ghajnejk  
 xhin ma' sidrek trossna, tbusna  
 u tbenninna f'qiegh idejk!

21/7/69.

## H O L Q I E N

T'a' WALLACE Ph. GULIA

Fil-bidu kien Hu, wahdu,  
 il-hsieb li ma jaqtax;  
 jimla l-wesghat bla tmiem  
 tal-ispazju mudlam;  
 u hassu ghajjien,  
 waqt li gerrbu l-miljuni tas-snin,  
 ghad li minnu nnifsu l-bidu u t-tmiem.  
 Biex jehda mit-titwib tal-ispirtu ghajjien,  
 bhal tfajjel migruh,  
 beda jilghab:  
 Holoq gugarelli: t-trab tal-ispazju,  
 il-kwiekeb iduru fuq fus dwar xulxin,  
 u strich mill-gheja u t-titwib  
 xhin ra kollox qed joqghod ghal fehma tal-hsieb  
 li kien Hu.

U dehru hwejjeg tal-ghageb kullimkien:  
 id-dlam stenbah u c'carrat  
 bid-dwal u bl-ilwien.  
 Biss hliefu hadd ma kien hemm biex jarahom;  
 u gerrbu l-miljuni tas-snin  
 tul il-kurituri tad-dwiem,  
 u rega' t-titwib tal-ispirtu ghajjien.

Imkabbar b'ghemilu setghan,  
 bhal pittur jew skultur  
 li jaghgen mit-trab  
 dehriet li jsahhru l-ghajnejn  
 ried  
 li jkun hemm min jaghraf il-fehma w il-hsieb;  
 min isib u jinqeda bil-fehma w bil-hsieb;  
 min jaghraf is-setgha  
 li taghgen ix-xejn  
 u twelled is-seher  
 li jghammex l-ghajnejn!

U tul il-miljuni tas-snin  
 li gerrbu fil-kurituri tad-dwiem,  
 fantas il-holqien  
 ta' hlejqa bir-ruh u bil-mohh  
 bir-rieda w bil-gmiel.  
 Hareg trab'ohra mix-xejn,  
 qegh'dha fil-wisa' titharrek u ddu  
 immejla kemm kemm fuq il-fus,  
 bogh'd kemm jehrieg mill-blalen tan-nar;  
 dawwarha bis-saffi tal-arja ghan-nifs,  
 u taha ilma gieri kullimkien.  
 Meta zejjen kemm felah u ra li kollox kien sew,  
 laqqa' trabijiet flimkien  
 u ferah  
 xhin rahom jitharrku fl-ilmijiet,  
 jinqdew bil-fehma u bil-hsieb li kien Hu,  
 biex jikbru u joktru w jizdiedu kullimkien . . .

U gerrbu l-miljuni tas-snin  
 u dehret il-hdura ssebbaħ kullimkien  
 fuq igbla w witghat.  
 U taht il-hdura w go fiha,  
 bdew jitharrku hlejquet u jigru,

jilaghbu, joqomsu w helwin  
xi daqqiet jitqatlu mgelldin  
bla hsieb, bla fehma, bla rieda.

U gerrbu l-miljuni tas-snin,  
u bil-fehma w bil-hsieb li kien Hu,  
il-hsieb, il-fehma w ir-rieda  
tnisslu f'Adam,  
li stenbah xhin ried il-Hallieq  
u hares, staghgeb, twahhax, issahhar,  
tghallem ftit ftit,  
u kien xbieha tieghu  
bil-fehma, bil-hsieb, bir-rieda w bir-ruh.  
U ferah il-Hallieq  
u t-titwib tal-ispirtu hallieh,  
u iktar issahhar xhin ra  
kif in-nisel t'Adam  
medd it-toqol tal-hsieb  
ghall-art, u ftit ftit  
sab l-gherf li kien fih  
u nqeda bil-fehma w bil-hsieb li kien Hu  
biex johrog fil-wisa' tal-wesgha tad-dwiem,  
u ferah, u ferah u ferah,  
u mtela bis-sliem!

Settembru, 1969.

---

### “ERRATA CORRIGE”

L-awtur tal-poezija “*Fantasiya u Realtà*” li dehret fil-harga ta’ Gunju, talabna biex naghmlu dawn il-korrezzjonijiet li gejjin fil-poezija tieghu:

Fil-hames strofa l-kelma “*stinka*” trid tidhol flok il-kelma “*habrek*”. Fl-istrofa disgha l-kelma “*carcar*” trid tinbidel f’ “*aghar*”, filwaqt li fil-ahhar strofa flok il-kelma “*sincier*” trid issir “*fier*”.

# L-ANĠLU U X-XITAN

*Ta' PAWLU MIFSUD*

Hu kien lahaq kap f'dak l-ufficcju. Hu. Is-Sur Manwel Borges, raġel ta' erbghin sena, bejn qasir u mhux, bejn ohxon u rqiq, bejn ikreh u sabih. Fuq kollox għażeb. U qabel kull haġ'ohra bniedem ta' kuxjenza. Jahdem daqs min jahdem, u jaf jorganizza kull fejn ikun, u x-xoghol dejjem miexi harir. Il-hmerija kienet li dawk li kienu jinzertaw mieghu kienu jitmeżmzu nitfa wahda minhabba li kien ikollhom isistu huma wkoll. Mhux li se jaqtgħu l-blat jew se jherra saħħithom. Imma kienu jridu jahdmu dik in-naqra wahda iktar mis-soltu, iktar milli kienu jixtiequ, iktar milli kienu mdrrijin.

U issa kien lahaq kap u baġtuh f'ufficcju fejn sab ruħu mdawwar minn ġemgħa żgħażaġħ tajpisti u skrivani kollha għadhom tarjin, kollha fl-aħjar tagħhom, u aktarx li s-sitta li kienu moħħ ir-riħ. Imma s-Sur Manwel ma habbelx rasu u mill-ewwel erhielha jdur magħhom u jfihemhom bil-kwiet u bl-edukazzjoni kollha dak li kien jippretendi minnhom. Minn kull wiehed u wahda minnhom. Xoghol nadif, magħmul bil-għaqal, mingħajr xejn għaġġla imma ma jaqtax u ma jibqax lura. Ma kienx se jhabbel moħħu jekk kultant jiċċajjaw xi wahda bejniethom sakemm ma jkunx hemm esagerazzjoni u dak li jingħad ma jkunx iħammad il-wiċċ ta' min jisma'.

Mis-sitta li kien hemm jahdmu fl-ufficcju tas-sur Manwel, erbgha kienu tfajliet, taħlita ta' tnejn koroh u tnejn sbieh. It-tnejn l-ohra kienu guvintur li xejn ma jimporta jekk kinux helwin jew le. Għal min hu raġel mhix haġa ta' htieġa kbira li jkun gustuż, iktar jaqbilla jkun biezel, ta' karattru sod u jaf x'għandu jagħmel biex jaqdef 'il quddiem kemm jista' fil-ħajja. Minnhom is-sitta kien hemm wahda mill-koroh li hadet grazzja mal-prinċipal ma' l-ewwel daqqa t'għajn li tatu u wahlhitha f'moħħha li taħdem u tistinka biex toghġbu kemm tista'. Ma rridx nahseb li kellha xi tir f'rasha, ngħidu ahna, li tizzewġu, ladarba s-Sur Manwel kien jiġi missierha miż-żmien. U kieku stess wiehed irid jifhem li hu kien jitbażza' tant min-nisa li f'moħħu kien ilu li fassalha li jibqa' jgħix mingħajr mara sat-tmien ta' hajtu. Imma biex inkomplu bil-ġrajja tagħna, nissuktaw ngħidu li kien hemm ukoll wahda mit-tfajliet is-sbieħ li baġhditu f'qalbha ċumm blumm. Hekk, bla ebda raġuni ta' xejn, jew għax forsi kienet tarah ikreh f'għajnejha. U għaldaqstant, wahlhitha f'rasha li titnikker kemm tiflaħ fix-xoghol biex tinkih u tarah jinkwieta. U tiehu gost u pjaċir hi fil-qalb kapriċċuża li kellha.

L-erbgha l-ohra, iż-żewġ tfajliet li kien fadal u ż-żewġ guvintur ma kienu jinkwitaw xejn. Għalihom is-Sur Manwel u s-Sur Paċikk u

s-Sur Tumas kien kollu wiehed. Jagħmlu dak li għandhom jagħmlu u barra bid-daqq.

Imma mhux hekk kienu t-tnejn li semmejna: il-kerha kienet dejjem tindiehes mal-kap tagħha mill-aħjar li tista', iddur bih u taqdih f'kollox u f'ħakka t'għajn, taqbeż għalih ma' sħabha l-iktar meta ma jkun hemm hu. U sikwit tiġġiel d ma' schbitha s-sabiha li kienet tiddehek bis-Sur Manwel bla mistħija ta' xejn imqar f'wiċċu f'xi waqtiet. Kont tistenna li dawn it-tnejn għad xi darba jaqdbu f'xulxin u jagħtu daqqtejn ukoll. U dan kollu minhabba l-prinċipal tagħhom: is-sur Manwel Borges.

Kif għedna, ladarba dan is-Sur Manwel ma kienx xi bahnan u għajnejh kienu jkun dejjem nofshom miftuha għalli jkun qed jiġri madwaru, malajr intebah bl-affari kollha. Fehem dlonk li t-tfajla l-kerha kienet lesta biex tħalli hajjitha għalih u li t-tfajla s-sabiha kienet tixtieq tarah mgħallaq f'nofs ta' misrah. U mingħajr ma qagħad jaġhti każ iżżejjed u jgħarbel għaliex hekk u mhux hekk, baqa' biex ma jurihom b'xejn. La lilhom it-tnejn u lanqas lill-erbgha l-oħra. U x-xhur baqghu jgerrbu, ix-xogħol mexxa tajjeb, u l-hajja ndrat. Indrat minn kulhadd. Sakemm.....

Sakemm jum fost l-oħrajn graż ta' qalbet il-folja ta' taħt fuq u r-rota li kienet iddur mix-xellug għal-lemin waqfet u hadet x-xejra kontra u bdiet iddur mil-lemin għax-xellug. Tgħiduli x'gara sewwa mela? Gara li meta s-Sur Manwel gie mitlub jirrikkmanda waħda mit-tfajlet tajpisti li kellu halli tilhaq fi grad oghla u tmur taħdem f'dipartiment aqua, hu ma rahiex bi kbira li jirrikkmanda bi sħiħ lil dik it-tfajla s-sabiha. Lil dik li ma kellhiex grazzja miegħu. U sar kif qal hu. It-tfajla s-sabiha laħqet u marret minn hemm u flokha tawh għadni li bħall-erbgha l-oħra ma kienx jimpurtah wisq min kien il-kap ta' l-uffiċċju tiegħu sakemm hu jagħmel dmiru.

Imma gara wkoll li s-Sur Manwel ma kienx għad baqagħlu min iħobbu mhabba barranija fl-uffiċċju għax it-tfajla l-kerha kienet haditha bi kbira wisq li l-oħra hadet hlas tajjeb meta fis-sewwa ma kienx haqqa. Hi kien jixirqilha wisq iktar minn dik. U minn dak il-waqt it-tfajla l-kerha tfañtet bi sħiħ u lis-Sur Manwel ma baqgħetx iżżejgħel bih għalkemm ma nistgħux ngħidu li saret tobogħdu.

It-tfajla s-sabiha, għalkemm mistaġġba hi wkoll għal dak l-għemil stramb tas-Sur Manwel, fehmet li hu kien heles minnha pulit pulit. Sab l-okkażjoni u taha l-addiju minnufih. Kien x'kien, l-istmerija li kellha għas-sur Manwel kienet intemmet u kull meta tarah kienet tieqaf tkellmu u tifrax bih qisha ltaqgħet ma' l-anġlu kustodju tagħha. Imma hu kien jehles u jahrab minnha fi ftit żmien u dejjem iġibilha l-iskuża li kien ikun mgħaġġel. Mgħaġġel biex jiskansa minnha. Tfajla anġlu bħal dik! Jew aħjar tfajla xitan bħal dik!

# IL-GĦANJA TAL-KONTINENTI

## LIL MARIJA

Ta' VAL. V. BARBARA O.P.

### I

**Tidhol qajl qajl l-EWROPA, in-niket miktub fuq wiċċha, b'ward "hamrani" f'idejha, issellem u tgħid:**

Fittixt ward abjad kullimkien, Madonna:  
 Staqsejt u dhalt fil-ġonna  
 Sbieh ta' l-Ewropa, u fuq ix-xtut mort nigri  
 Tas-Senna u tad-Danubju,  
 Tat-Tevri u tat-Tamigi,  
 Nistaqsi u nfittex ward ifuh bajdani;  
 'Ma hadd widen ma tani,  
 Għax fuq kull art ta' din l-Ewropa x'ha  
 Jikber biss ward hamrani  
 Li fwiehtu qisha r-riha  
 Tad-demmm imxerred minn ġol-qlub taż-żgħażaġh,  
 Vittmi tal-ghira, tal-mibegħda u l-herra  
 Li magħha ġġib il-gwerra.  
 U jiena,  
 Kontra x-xejriet ta' mhabbti, kelli naqta'  
 Minn dan il-ward tad-demmm!  
 Kemm xtaqtu kien bajdani, o Marija!  
 'Ma xorta noffrihulek,  
 F'rigelejk inqegħidhulek,  
 Biex floku tagħti s-sliema lill-Ewropa  
 Li kemm-il darba hasset  
 Fuq artha 'l hawn u 'l hemm  
 Ir-rifs ta' rigelejk safja.  
 Ismagħni, Omm: bil-hniena int mimlija:  
 Is-sliem għalik, Marija!

### II

**Fuq ruhha l-AWSTRALJA tidhol qabbieza, b'ward "abjad" f'idejha, issellem u tgħid:**

Sibthulek jien, Madonna, il-ward bajdani  
 Fl-egħlieqi Awstraljani;  
 Dhalt qalb ix-xgħir u l-qamh ta' dik l-art żgħira

Li ġġib il-ghira  
 Lil artijiet bil-bosta akbar minnha,  
 U qtajt u qtajt u qtajt  
 Ward abjad daqs kemm stajt.  
 Dammejtu f'hodon u bil-ferh rassejtu  
 Ma' qalbi u bistu,  
 Imbagh'd libbistu  
 Bir-riha helwa li fix-xahar ta' Mejj  
 Tfewwah il-plejju;  
 U gibtu lilek, Omm ta' l-isbah ghaxxa.  
 Fuqu stampawlek bewsa t'ghozza kbira  
 Il-koala u l-kangaroo;  
 Oaluli nehidlek illi huma wkoll  
**Kienu jhobbu 'l Gesù**  
 Kieku kellhom id-deh'n li ghandu l-bniedem,  
 Li bih, jahasra,  
 Qiegħed jinqeda biex għatxan iftittex  
 Ghodda godda ta' niket, qirda u mewt.  
 Oh, ilqa' dan il-ward, ja Omm hanina,  
 U floku 'tina  
 Il-paci hekk mixtieqa, is-sliem tal-ġenna  
 Li bih kulhadd jithenna.  
 Isma' dat-talb, ja Omm b'kull hajr mimlija;  
 Is-sliem għalik, Marija!

### III

**B'mixja meqjusa tidhol u tersaq l-AMERIKA, f'idejha ward imzewwaq ta' bosta lwien, issellem u tghid:**

Il-ward tiegħi, Madonna,  
 ġibthulek imzewwaq bl-ilwien kollha li stajt insib  
 f'dik l-art kbira u ghanja  
 li tifrex tulha minn pol għal iehor taz-żewġ emisferi.  
 Inzlit mill-Yukon għall-Mississippi,  
 mill-Amazón għall-Paraná,  
 u dejjem bi sbuhitek quddiem għajnejja,  
 fittixt li naqtagħlek il-ward  
 ta' l-ilwien kollha li thobb inti.  
 Gbartlek l-abjad minn gos-silġ dejjem ileqq ta' l-Alaska,  
 l-isfar minn qalb il-qamh dehbieni tal-ghelieqi bla tart tal-Kanada,  
 l-iżraq mix-xtajtiet dahkana, imsaħhna bil-bewsa xemxija tal-Kali-  
 fornja, tal-Hawaj, tal-Bahama u ta' Kuba,  
 sibtlek l-isbah werqat hadrana minn qalb il-kaktus kburi tal-Messiku,  
 għażilt l-oghna ward aħmar demmi li jikber taħt is-sigra tax-xemx

qalila fil-Venezwela' u fil-Kolombja,  
 slitt il-blanzuni kannella mill-oqsma tal-kafè tal-Brazil u tal-Perù,  
 raxxejt fuq kollox il-fwieha ta' l-aktar hxejjex rari ta' l-Argentina,  
 imbaghad irbatt il-ward kollu  
 bi hjut ta' l-azzar  
 li jinsab fil-minjieri ta' l-Istati Magħquda.  
 U hawn f'riglejk, Marija,  
 qalb dan it-tizwiq kollu,  
 qalb dawn il-fjuri ta' kull ghamla u sura,  
 qeghidtlek l-isbah warda:  
 il-qalb amerikana.  
 Hi qalb imfawra bl-oghla hsus ta' mhabla  
 li jdewbu fi grizmejjja l-isbah kliem.  
 Għalhekk ma ngħidlekx iżjed,  
 biżżejjed hekk għaliġa:  
 Is-sliem għalik, Marija!

## IV

**Tidħol l-ASJA, b'hafna ċaqliq ta' ras u idejn, b'mixja rżina li tix-  
 hed il-għaqal u l-hsieb, b'ward "safrani" f'idejha; issellem u tgħid:**

Mil-Lvant kull ma hu għani  
 Ġibthulek hawn, Madonna;  
 Mhux deh'b u lanqas fidda,  
 'Ma l-frott sabih tal-gonna.  
 U l-isbah frotta fosthom,  
 Il-warda safraniġa,  
 Li hi l-isbah tifsira  
 Tal-qalb nobbli lvantija.  
 Kien hemm ukoll l-ibiskus  
 Tal-Ġappun, umli u twajjeb,  
 U l-werqa tal-banjana  
 Li fl-Indja qatt titgħajjeb  
 Ried jiġi wkoll il-lotus  
 Għażiż tal-Filippini,  
 U mill-Għarabja t-tamla  
 u l-hxejjex l-aktar fini.  
 Il-gżejjer tal-Pacifiku  
 Ried jiġu għarkobbtejhom  
 Sabiex juruk li inti  
 Il-mimmi ta' għajnejhom.  
 'Ma gibtlek biss miċ-Ċina

Il-warda safraniġa,  
 Li hi l-isbah tifsira  
 Tal-qalb nobbli lvantija.  
 Oh, xtaqt ukoll li gibtlek  
 Il-perli minn kull plajja,  
 U l-bjuda mingħajr nikta  
 Tas-silġ ta' l-Imalajja.  
 L-avorju ridt ingiblek  
 Mis-sniien ta' l-iljunfanti,  
 U l-ġilda tal-pantera,  
 U r-rix tal-ghasfur ġganti.  
 'Ma gibtlek biss, Madonna,  
 Il-warda safraniġa,  
 Li hi l-isbah tifsira  
 Tal-qalb nobbli lvantija.  
 U waqt li noffriehlek  
 Bl-eqdes wirjiet ta' qima,  
 Ilqa' mill-qalb ta' l-Asja,  
 Madonna, dit-tislma:  
 Wara Alla, int l-isbah dija:  
 Is-sliem għalik, Marija!

## V

Tidhol l-AFRIKA, bi tbissima saffa ta' bint li taf tisraq qalb ommha bi mhabbitha bla dell, b'hannieqa ta' wərd abjad f'idejha, tibqa' riesqa dritt lejn il-Madonna, tinzel gharkobtejha kokka fl-art, tqum, bi hlewwa li ma bhalha u bil-qajla tqiegħed il-hannieqa tal-ward madwar għonq Marija, tbus 'il Ġesù li jkollha f'dirgħajha fuq sidru, terġa' tinzel fl-art, tbus riġlejn Marija, terfa' għajnejha u idejha mgħaqqdin flimkien lejha, u tghid:

Madonna, kemm inhobbok!

Is-sliem għalik, Marija!

**L-erbgha l-ohra jibqghu jharsu lejha, mistaghgħba.**

## SAQAF IQATTAR

### Ta' AMANTE BUONTEMPO

Qattar, ja ilma tas-saqaf,  
qattar bil-lejl u bin-nhar:  
xbieha ta' demmi li waqaf  
jara m'nejn niezel l-imrar.

Kompli qattarli bla heda  
l-ghajta ta' hsejjes ir-ruh;  
tambar fuq rasi bhal xehda  
l-ghasel ta' nixfet id-dmugh.

Miegħek smajt jonfoħ madwari,  
fl-aqwa tar-rwiefen, is-skiet:  
miegħek rajt tmemnem fix-xagħri  
lehha ta' hajja li nfriet.

Smajtek thabbarli tal-ġlieda  
l-aħħar taqtigha fil-qrib:  
rajtek twassalli tax-xhieda  
kitbet is-sewwa habib.

Tnixxi mal-ilma li jqattar,  
smajt il-hurhara tal-qerq,  
halli kif nibda nitmattar,  
nifhem l-imghoddi mill-għerq.

Xejn m'huwa mgħallem tal-hajja  
daqsek, ja qatra li tmūt;  
ħadd m'hu rebbieħ fuq it-tbajja'  
bhalek, ja ilma tal-bjut.

Inti għallimtni nistenna  
l-ghana tat-telfa tal-hin:  
inti saqqejtli tal-Genna  
xitel it-tama li tnin.

X'jiswa li tiskot u tieqaf,  
meta trid tqattar mill-ġdid?!  
Bhalek, bil-qieghda jew wieqaf,  
naqdi bis-saħħa w marid!

Bhalek kull naqra ta' tjeba  
timla sax-xifer barmil:  
filli jitbattal go ġiebja,  
filli jinhela f'ħasil.

Imma bil-hoss ta' kull qatra  
jikxef mohbietu kull żmien:  
w inti stampajtli fis-satra  
l-isem li juri min jien.

Fhimt tul il-lejl li qattartli,  
ilma tas-saqaf ġerrej,  
l'inti bi kliemek bassartli  
x'rebha nistenna f'li ġej.

## ITTRA TAS-SUR ROB. MIFSUD BONNICI

Sena ilu miet il-Membru Akkademiku s-Sur Robert Mifsud Bonnici, P.E.P., kittieb magħruf u msemmi għal bosta xogħlijiet li halla lill-qarrejja bil-Malti.

Sur Rob. Mifsud Bonnici kien raġel sewwa, dhuli, ferrieħi, habib ta' kulhadd. Kellu hbieb li jgħożżuh mhux biss f'Malta imma barra wkoll u hafna minnhom kienu dlonk jiktbulu għal xi parir jew aħbar.

Il-habib taġna s-Sur Dwardu Zarb ta' Toronto, Kanada, baġħtilna din l-ittra li hu kien irċieva minn għand is-Sur Robert Mifsud Bonnici qabel ma dan miet u minnha jidher kemm is-Sur Mifsud Bonnici kien jiehu interess fil-Maltin ta' barra u kemm kien lest bi' ex iwasslilhom aħbarijiet dwar art twelidhom.

70 Villa Ambrosa, Hamrun.  
11 ta' Mejju, 1962.

Għażiż Dwardu Zarb,

Waslitli l-ittra tiegħek tat-28 ta' April. Grażzi hafna ta' l-attenzjoni tiegħek lejja. Emminni, ikwetajt ruħi, li inti għadek ma rċejejt l-kotba li jien bġhattlek b'kemm jiswew ftit iktar minn żewġ liri u hallast posta għalihom erba' xelini u nofs barra minn xelin u nofs iehor ta' l-ittra bl-ajru. Il-kotba sarrhomli s-Sur Joe Galea tal-Biblijoteka. Nistagħġeb għadda xahar u ma waslux! Nittama li sa ma tasallek din l-ittra l-kotba tkun ġa rċejejtom.

Illum, abbonajtek fil-"Il-Berqa". L-inqas abbonament hu għal sitt xhur. Hlas bil-quddiem £2.5.6. Hawn issib l-irċevuta.

Dwar id-Dizzjunarju Bijografiku Nazzjonali li qiegħed johroġ mid-Dipartiment ta' l-Infurmazzjoni f'żewġ kolonn: fir-Review tliet darbiet flok darbtejn fix-xahar; iżda, xi hbieb interessati qegħdin jahdmu biex issir interpellanza fil-Parlament b'talba biex il-Gvern jiehu hsiebu u jipubblikah fl-inqas żmien billi huwa ta' interess nazzjonali u ta' riferenza kontinwa. Infatti, illum stess irċejejt ittra interessanti hafna. Giuseppe Camilleri miż-żejtun talabni taġhrif iżjed dwar ċertu Monsinjur Bonito, Isqof għaref Malt; tas-seklu XVI, trabba f'Malta fl-Ordni Serafiku ta' l-Osservaturi Minuri. Iż-żejtun hemm sqaq jismu Sqaq Bonito u jinsabu xi familji fl-istess Raħal bil-laqam "Ta' Bonito". Barra minn dan, Camilleri zied għarrafni, li fil-Gwerra 1939-1945, fl-1940, il-"War Office" riedu jafu jekk dan Sqaq Bonito hux imsemmi f'għieh Nussolini BENITO!! Iżda, il-"War Office" infurmat ufficialment li dan l-isem ilu minn żmien żemżem, il-kwistjoni waqfet hawn. Issa inti għidtili l-aħhar numru li int għandek tad-Dizzjunarju biex nibgħhatlek il-kump'ament imma bil-baħar għax bl-ajru l-posta għalja wisq: xelin u nofs kull nofs uqija!

Attwalment qiegħed nistampa fit-"Times of Malta" pamphlet bil-Malti, Traduzzjoni ta' konferenza li għamel il-Provinċjal Professor Serafin Zarb O.P. fit-Teatru ta' l-Università fejn kien hemm preżenti l-Isqfijiet ta' Malta, ir-Rettur ta' l-Università, Imħallfin, u l-aqwa studjużi. Is-sugġett kien fuq il-ħtieġa assoluta ta' Kalendarju Rifurmat. Sugġett xjentifiku immensament iżda irraġunat

b'mod l-iktar sempliċi, li dak li kienu jaraw insormontabbli gharaf jispjegah b'faċilità u pratticità daqs dik ta' Kristofru Kolembu u l-bajda wieqfa.

Bla ma naf kif, wara l-konferenza tlabtu jaghtini l-iscript biex naghmel gabra minnu bil-Malti u ngibha fil-"Lehen". Ghogobtu u tahieli, qalli:— IBŻAGĦLI GHALIHA GHAX MA GHANDIX HLIEFHA. XOGHOL TA' GHAXAR SNIN. Giezu Marija! Haġa qatt ma gratli. Aktar ma bżajt ghaliha aktar tliftha! Inqtajt u bil-girja, jien u n-neputi hrigna nigr u nfittxuha u fl-aħhar Sant'Antnin sabhielna. Kienet mirfusa u mixhuta b'daqqa ta' sieq taht l-ewwel targa taz-zuntier tal-knisja tal-Hamrun. Fraht iktar milli kieku rbaht kwatern.

Tal-ghageb! F'jumejn ittraduċejtha; qrajtha lill-awtur, ghogbitu hafna u skanta mhux ftit . . . u raddejtlu l-iscript bla ma tarraftlu xejn. Mall' jkun lest nibghatek kopja.

Baq' ftit tal-wisa' iehor għad li daqq nofs il-lejl. Hareġ ir-riżultat tal-Konkors tad-Drammi mniedi mill-Kumitat tat-Teatru Manoel taparsi għall-inkoraggiment tal-kittieba, għat-tagħlim tal-kotra u għal-letteratura tal-kitba tal-Palk. Jien hriġt balliju! Daqs kemm l-eżaminaturi rawha morali ghogobhom ighammdu l-Kum-miedja soċjali tiegħi bit-titlu ta' "banali" ! B'danakollu, jien għamilt il-kritika tiegħi taht forma ta' HOLMA B'INHAR għandha tidher fil-"Il-Berqa" l-gimgha d-dieħla.

Għajnejja qegħdin jintgħalqu bin-nghas. Inkomplu darb'ohra.

Inselli għalik. Itlob għalija.

Sahha.

R.M.B.

## ROKKU

*Ta' JOHN SCIBERRAS*

Kont nafu 'l Rokku!

B'sellum fuq spalltu,

b'barmil f'idejħ mimli bil-pniezel kbar,  
bil-gir fuq wiċċu u mal-ħgieġ tan-nuċċali,  
(ghax kien bajjād)

b'qalziet sewdieni mraqqa' u qmis griża,  
kultant kont nimmħu għaddej.....

minn xogħol għal xogħol!

M'għamilx ghegubijiet li jsaħħru Rokku  
u lanqas ra deħriet  
jew bassar il-ġejjieni.....

B'dankollu (għalija) kien qaddis fuq l-art.

Mulej, nittama li bħalissa qieghed  
ibajjadlek il-Genna  
bis-safa ta' ruħu!

Fejn taf kemm kien ħabrieħi!

## FTIT ILĦNA U DRAWWIET TA' TJUR U BHEJJEM

*Ta' G. MIFSUD BONNICI*

Is-serduk ibakkar *jidden!*  
— Qawmien kmieni jiswa, htiega —  
Aktar tard iddur mal-qoffa.  
Tisma' *tqaqi* lit-tigieġa.

Il-fellus minn taht il-qroqqa  
johrog rasu, jibda *jcejjaq*.  
Il-hamiem, fil-barumbara.  
Bil-*garr* juri l-ferh u d-dwejjajq.

Caflas u għaffeg papru u *laqlaq*,  
Wara ntefa' fl-ilma u tbaħbah;  
Hekk għal qalbek tghum u céafcéaf;  
Ghozz kemm tiflah, tbaħbah, tbaħbah.  
\* \* \*

Qalb il-qamh, iż-żara' u silla  
Tisma' *ttaqtaq* lis-summiena,  
Fuq xi ferġha, qalb is-siġar  
Tisma' *tberqem* lill-gam'ema.

Ghad li qalbha m'hix muġugħa  
M'hix hlief *tingħi* l-venewwa;  
Flok is-siġar tftix il-qieġha.  
Hekk għall-beraħ tħossha sewwa.

Tofroq ibhra ttir u *tweżweż*  
Sakemm tilhaq l-art l-alwetta.  
U kif tasal taqa' mejta  
Taht it-tir tal-ixkubetta!

*Tghanni* l-bilbla wieqfa fl-ajru,  
Ġewwa d-dija tas-smewwiet.  
L-ghana tagħha hajr 'l Alla!  
Jemla 'l qlubna bi-l-hlewriet.

Il-kalandra mdaqqsu gmielha;  
Dejjem sejra ma taqtax;  
*Tghanni* u *ssajjar* l-ghana kollu  
Ta' l-ghasafar, ma tixbax.

Pappagal *itenni lsienek*,  
 Izda 'l kliemek ma jifhmux.  
 Pappagal! biex jiftiehm  
 ma' xulxin ma jittkellmux.

\* \* \*

Fuq il-bejt il-kelb kemm *jinbah*  
 'L hawn 'l himn jghasses xejn waqfen.  
 Il-qattus fil-kčina *jnerewaħ*,  
 Dejjem lest għal xi ġurdien.

Meta tisma' *z-żiemel jżher*  
 għid l'hu mdejjaq jew bil-ġuh.  
 Meta tisma' lill-hmar jinħaq  
 għid li xamm mill-bogħod lil huh.

Għal-kemm klem m'għandhomx il-bhejjem  
 Ma' xulxin jiftiehm dejjem!

## HSIBIJIET U FANTASIJA

Ta' SALVINU SCHEMBRI.

X'fantasiya ta' hsieb! erwieh innikkta  
 jidhru fatati bojod, f'ghonqhom demm  
 inixxi, b'gidmet il-vampiri, donnhom  
 bħal dawk li jagħmlu s-sriep li jagħtu s-semm.

Iġsma jintemmu taht l-ghotjien ta' l-oqbra  
 ixoqqu d-demm minn għonqhom migdumin.  
 Friefet il-lejl ihabbtu mal-fantażmi  
 waqt li skeletri jhebbu għal xulxin.

Ċpar u ċpar biss w gherien taht l-art mohbija  
 waqt illi l-ilma jagħli jbaqbaq shun,  
 Caron jillanča lill-mejtin fantażmi  
 jgħaddi bl-erwieh mitlufa bħal mignun.

Iħirza f'nofs ta' lejl fid-dawl ta' qamar  
 l-inkubi donnhom tagħhom jitfgħu dell.  
 Ċipressi li fuq l-oqbra d-dell jifirxu  
 kruhithom fl-għalqa tal-mejtin tistmell.

Carċir ta' demm; biki ta' dmugh il-hajja  
 jithallew vojta ta' l-imrar il-kwies.  
 Hajja mitmuma tofroq l-arja w twerżaq  
 b'mod illi ma jistgħux jis'mgħuha n-nies.

U genn sfrenat mal-ghajta kerha mwieghra  
 tinstema' mill-gherien bhal mill-intern,  
 mal-biki ta' l-erwieh ta' l-indannati  
 li jkunu jgħażżu snienhom ġo l-infern.

Għajnejn il-qtates jibbru f'lejl id-dalma  
 titbeżża' tisma' tagħhom it-tinwih;  
 taħseb fil-mewt, u tibza' tisma' l-ghajta  
 u l-karba kerha minn tal-klieb l-inwih.

X'fantasija ta' hsieb; erwieh imnikkta  
 jidhru fatati bojod, jibku d-dmugh  
 bla xejn mistrieħa, irsiera tal-vampiri  
 li jżuru l-oqbra bil-fatat tar-ruh!

## WARA L-EWWEL XITA

*Lis-Sur NIN CREMONA, D.Lit. (Hon.),  
 Mgħallmi tal-Malti.*

*Ta' MARJU AGIUS*

Tgħaxxaqt niġġerra qalb l-egħlieqi jħammru,  
 Bi bdiewa bieżla bil-moħriet jaħartu:  
 B'oħrajn b'imgħażqa l-ħamrija jqallbu  
 Kulħadd ġo artu.

Tgħaxxaqt inħares lejn ir-raba' saqwi  
 Bi ħxejjex sbieħ u kullimkien iħaddru:  
 Kulħadd ferħan minbarra wħud li kollox  
 Iħobbu jmaqdru.

Tgħaxxaqt bil-ħoss ta' l-ilma ġieri jserrep  
 Taħt siġar taż-żebbuġ fil-wied ta' ħdejna  
 U jċarċar minn ġol-blat fl-ġħoljiet żgħar tagħna  
 B'ħarrub imzejna.

Tgħaxxaqt bil-ghasafar ferhanin inaqqu;  
 Bil-lwien ukoll li feġġu minn qawsalla,  
 U b'xi rahhala qrib il-merhla tagħhom  
 Ifaħru 'l Alla!

## BALLADA SEWDA

(SUNT LACRIMAE RERUM)

Ta' J.P. VASSALLO

B'qalbi bil-hemm magħsura  
 Madwari jien inhares:  
 Joqtru bid-demmi jien nilmaħ...  
 Mane, Thekel, Phares.

O halq għalxejn imsawwar  
 Ghax qatt ma jgħajjat "Ma",  
 Mid-dlam għad-dlam imferragħ,  
 Qatt t'Alla d-dawl ma ra.

Mghawweg għaddej il-bniedem,  
 Bid-dnub imfawra s-sorra,  
 Mghobbi bil-għajb tas-saħta  
 Ta' Sodom u Gomorra.

Bhal dudu gewwa l-fosdqa  
 Bil-ksieh il-qalb mismut,  
 Haruf għadu bla tebgħa  
 Minn ommu gie misfut.

Tinzel, tinzel ix-xita  
 U ma tkabbarx zerriegħa:  
 Fejn ma ddakkarx l-imħabba  
 Battala tibqa' l-qiegħa.

Nisel ta' qalb bla rażan,  
 Bin zina, bin il-flus,  
 Bla dmugh u bla tifkira  
 Bhat-tajn int gejt mirfus.

Bejn id-dawl u d-dalma  
 Hluq nara miftuħin,  
 Li qatt ma redgħu sider  
 U jisfitu lill-bnedmin.

U min isaltan jidħak,  
 Jidħak mingħajr mogħdrija,  
 Jadura l-klieb u l-qtates  
 Jistmerr gmiel ta' tarbija.

Ma kienx il-guf benniena  
 Ta' mħabba u ta' mogħdrija,  
 Izda maqjel jinten  
 U ksih ta' biččerija.

U l-id li kellha twennes  
 U ddewwi b'qalb hanina  
 Newlet is-semm lill-ħajja  
 U sinnet is-sikkina.

U l-omm li tat il-ħajja  
 Qacčtitha minn gol-guf,  
 Ehrex mill-ehrex tigra  
 Għall-mewt tat il-ħaruf.

Ippokrate, quddiemek  
 Inbaxxu ras misħuta  
 Ghax fik il-qalb u x-xjenza  
 Dejjem kienu marbuta.

Għalkemm dinek mhux dini  
Minn qalbi ntik kull gieh;  
Jien żgur li int f'Elisju  
Sibt sebħ u sibt mistrieħ.

Jien nisma' tidwi ragħda,  
Kif darba ħass Kajin,  
Ħluq il-ħolqien iġħajt u:  
Tkunu lkoll mishutin.

Intom li ċħadtu l-ħajja  
Il-ħajja ma tarawx  
Il-ħniena u il-barka  
Lilkom ma jesgħux.

Fittixtu l-jedd tal-bniedem,  
Kasbartu l-jedd ta' Alla:  
Mimlija ġa sax-xifer  
Sax-xoffa il-qartalla.

La rġiel u lanqas nisa  
Ma jridu jafu b'rażna:  
Fil-qlub, fl-imħuħ qed tikber  
Tal-ħażen ħsid u ħażna.

It-tfal u ż-żgħażaġħ torja  
Mill-ħażen imdawlin —  
Friefet fid-dawl li jagħmi  
Jintennu maħruqin.

Tax-xirka tal-qattiela  
Il-minkeb jgħum fil-flus,  
Jitbaħbaħ u jinħasel  
Fl-għalja tad-demmm tal-ġnus.

Il-bejjieġħ tad-drogi  
Jindafar fuq id-dgħajfin;  
Il-bejjieġħ ta' l-armi  
Ixewwex il-miġġildin.

Il-bejjieġħ tal-laħam  
Ta' ħutu u ta' l-erwieħ . . .  
Rekknu, dejjem rekknu:  
Qatt barka, qatt mistrieħ.

U Mostru b'ħalqu jinten  
U ta' serp il-għajn  
Jitmieġġiek u jmieġġiek  
Lil għajru ġewwa t-tajn.

Imnissel minn żewġ xjaten  
Ismu mishut: Irkatt,  
Bin regħba, bin mibegħda  
U ma jaħfirha 'l ħadd.

Bħall-ikreh dud tas-susa,  
Iberren bla ma jidher;  
Tal-vittma jħalli moħfi  
Moħħ u qalb u sider.

'Il bogħod minn Alla l-bniedem  
Is-saħta dejjem ġarr  
Bħalma ġarr is-saħta  
Il-Princep Baltasar.

It-twajjeb qed isofri,  
Isufri mal-fqajrin;  
Għalhekk il-karba toħrog:  
Tkunu lkoll mishutin.

L-imsejken qed isofri:  
Kull fejn mitluf iħares,  
Nirien hu jilmaħ l-ittri . . .  
Mane, Thekel, Phares.

## L-ILSIEN MALTI FL-AWSTRALJA

Fis-sajf li għadda kellna f'Malta l-laqgħa tal-emigranti. Gew fostna hutna ta' barra mill-erba' parti tad-dinja u tkellmu fuq il-qagħda u l-htigijiet tal-Maltin imsefrin. Kollha hassew il-htieġa u għarfu s-siwi ta' l-ilsien Malti biex iżommhom magħqudin flimkien u marbutin ma' art twelidhom.

Bħala riżultat ta' dik il-laqgħa tal-emigranti f'Malta osservajna tqanqila b'riżq l-ilsien Malti fost il-Maltin ta' barra, u hawn qegħdin ingibu silta mill-*"Malta Herald"*, il-gazzetta tal-Maltin fl-Awstralja:

Dan l-aħħar qed nisimghu hafna dwar x'qieghed isir sabiex il-Malti jingharaf mill-awtoritajiet edukativi ġewwa l-Awstralja. Fost l-oħrajn, l-aħħar attività li saret f'dan id-dwar kienet il-Lejla Letterarja li nżammet fil-każin tal-Fairfield Melita Association organizzata mis-Sur Bovington.

Il-mistieden kelliemi ta' l-unur kien il-Prof. E.C.B. MacLaurin, B.A., M.A.(Cambridge), B.D., wera lis-semmiegħa x'passi jistghu jittieħdu sabiex il-Malti jiġi introdott hawnhekk, x'għebusijiet nistghu niltaqgħu magħhom. Wara t-taħdita tiegħu l-Prof. wieġeb għall-mis-toqsijiet tas-semmiegħa.

Il-lejla li kienet suċċess kbir tkomplet tiżzewwaq bit-taħditiet ta' Patri Scicluna li qara test tas-sugġett li nġhatalu jismu "L-Istampa u l-Ilsien Malti fl-Awstralja". Is-Sur Ġoġ Chetcuti l-maġhruf poeta, qara sensiela mill-isbah ta' poezijiet milli għandna fil-ghana Malti, u s-Sur Rodrig Bovington qara t-test, "Għaliex il-Malti?!" li fih huwa wera għaliex għandna nġhożzu l-Malti ġo din l-Art. Inqraw ukoll żewġ messagġi ta' radd il-ħajr mibghuta apposta għall-okkazjoni mill-Professuri Gużè Aquilina u Gużè Galea ta' Malta.

Haġa li ġibdet il-harsa ta' kulhadd kienet il-wirja ta' kotba letterarji Maltin. Din ukoll sa fejn nafu aħna kienet l-ewwel darba ġo l-Awstralja kollha li pass bħal dan ittiehed minn Malti.

Is-Sur Bovington jixtieq jiżzi ħajr lil dawk kollha li għamlu din il-lejla s-suċċess li kienet b'mod speċjali lill-Professur E.C.B. MacLaurin, lil Patri Scicluna u Ġoġ Chetcuti tas-sehem siewi li ħadu u lis-semmiegħa kollha li sintendi mingħajrhom din il-lejla ma kinetx issir. Is-Sur Bovington jirringrazzja lil 'Cleopatra' tax-xewqat sbieħ li ħabbritlu fil-kolonna taġgha.

## “VANITAS VANITATUM”

Ta' PAWLU CACHIA

Fil-mewġa li tqalleb il-ġrajja,  
 Jiżdiedu tal-qedra l-hakmiet,  
 Fil-milja tas-setgħa jintillfu,  
 B'saffejn b'hekk isahħu l-qawwiet.

Id-dinja mohfi'a b'ghamxietha:  
 Kull kruha fil-hena mistur,  
 B'haddiehor jinqeda kull bniedem  
 Fil-mixja qabbieza għall-futur,

Ga siequ fil-hondoq ix-xwejjah,  
 Kemmxulu wardietu s-snin qsar,  
 Bil-hatar izzappap għar-raqda  
 U jridha bħal wiehed miż-żgħar.

Iż-żgħazagh jimirhu f'ġejjieni  
 Imxarrab b'ta' l-ghasel il-ward,  
 Bit-toghma tal-faraġ l-imħabba:  
 Id-duwa fid-diqqa, fil-mard.

F'hin wiehed, iż-żmien wisq nebbiexi  
 Mar-riħ 'l hemm ikerrah l-ghaxqiet;  
 Il-balzmu jimbidel f'hall qares  
 Bix-xalar ta' l-ghatx ix-xewqiet;

U mħal'at kulhadd f'merħla waħda,  
 Fl-imsaġar imħaddra b'fehmiel  
 Li jisqu mal-gomma tal-ghira  
 It-thewdin tas-sakra l-hlewwiet.

Il-mara mal-mera tiddandan;  
 Miżbugħ il-wieċ, mkahħla l-ghajne'n  
 Fil-hmura tiżzelleg ix-xoffa,  
 Bil-fwieħa jiddellku l-idejn.

U b'teknik l-arloġg ihuf magħha,  
 Jiddewwed gisimha bid-dud,  
 Jixpakka haddejha miż-żina,  
 Suritha f'għuwied it-tebut.

Kif jibqgħu jitgernbu għan-niżla  
 Tal-ġenn, hmenijiet u bluhat,  
 Mal-Ħakem (\*) għad fl-aħhar jixehru:  
 "Għalina dawk kienu frughat!"

\* Is-Sultan Salamun, li fuq is-sodda tal-mewt sqarr, "Frughat tal-frughat u kollox frugħa."

## ID-DINJA GĦAJJIET

Ta' EMMLE. ATTARD

Bħal dawk il-ħafna isqra  
 l-bnedmin fil-biża'

ta' xulxin,

u l-ego jfur go mohħ.

Id-dinja għajjiet iddur

bil-kotra tal-bnedmin

jaħdmu l-parti

ta' xulxin

fil-fond ta' kemm il-ġrajja

bla realtà.

. . . . U l-ego fgat

idur fil-ħmieġ li hadem huh;

l-ispirtu bla tama tat-temma tax-xewqa

jokrob — jokrob — jokrob

għall-mistrieħ

. . . . tar kollox mar-riħ.

. . . . U ħadt b'id is setgħan

u ħadt b'id il-gwejjed . . . .

Gifa.

Bħall-kotra tal bnedmin

fil-biża' ta' xulxin . . . .

id-dinja għajjiet iddur bla VERITA'

id-dinja għajjiet . . . .

**BNEDMIN!!**

# BĦAL SIGRA

*Ta* JOSEPH SCIBERRAS

Ta daqqa fuq daqqa b'mannara misnuna  
 sa dgħajjef għal kollox is-saħħa  
 u l-qawwa li għabret is-sigra  
 f'kull għieda mar-rjieħ;  
 u telaq fis-skiet . . . .  
 Kif nefaħ ir-riħ  
 inqasmet is-sigra w intelqet  
 minn tulha ma' l-art . . . .  
 qajl qajl beda l-weraq jidbiel  
 sa nixef u miet  
 u tilfet is-sigra kull għmiel.  
 Hekk inti bi lsienek, ja ħajjen,  
 għidt kelma . . . tlaqt oħra . . . mbagh'd oħra . . .  
 kull waħda maħsuba  
 u mqieghda  
 bis-sengħa li tagħti l-mibegħda . . . .  
 u tlaqt . . . .  
 u skitt . . . .  
 U l-mara bla ħtija  
 Ma' żewgħa għellidt.  
 U fridt  
 l-ulied minn ma' l-omm . . . .  
 u sraqt minn kull fomm  
 ta' l-hena t-tbissima li fawret  
 \* \* \*  
 u hegget fil-qlub  
 ta' min kien maħbub  
 u issa fi mħabbtu  
 imkisser, imwegga', mislub.

B'kara.

## RĊENSJONIJET

“VATUM CONSORTIUM jew IL-POEŻIJA BIL-MALTI” — Karmenu Vassallo, mitbugh id-‘Dar ta’ San Gużep’, Hamrun, Malta, 1968, pp. 608.

“Vatum Consortium” xehet dawl ġdid fil-Letteratura Maltija, qanqalha għal hajja ġdida u fethilha għajnejha li għandha hafna potenzjalitajiet oħra. Jekk trid tikber, tistaghna u tixhed li hi ġisem haj jeħtieġ li tftitex toroq godda, jeħtiġilha thaddem il-potenzjalitajiet kollha tagħha.

S’issa nafu fiex waslet il-Letteratura Maltija, l-iżjed fil-qasam poetiku. X’għad tilhaq u kemm għad tistaghna, ma nafux. Jeħtieġ li l-generazzjonijiet godda jkollhom il-hila jaqdbu l-għasluġ f’idejhom u jimxu jtektku fid-diam bil-għan li jsibu t-triq għall-poeżija Maltija tassew ġenwina u tassew moderna.

Karmenu Vassallo donnu joghxa b’dak li nkiteb s’issa minn dawk li hu jsejjah ‘poeti’. Imma, jitmeżmeż minn min jagħmel hiltu biex jkteb xi haġa rivoluzzjonarja bħal dik li hija metrika. Hekk fil-paġna 13, iġhid f’nota: “Minn dak iż-żmien (1963) ‘il hawn nibtu poeti, kif ukoll kittieba jew harbiexa ta’ versi, li tawna kemm-il għamla ta’ poeżija mlaqqma moderna(!) — poeżija hielsa minn kull irbit metriku u ritmiku u wisq drabi mneżżgħa wkoll minn kull hjiel u minn kull hajr ta’ poeżija tassew”. Ahna ma nistgħux naqblu ma’ din il-fehma. Nifhmu li mhux kull tentativ ta’ poeżija moderna se jsehh. Imma nifhmu wkoll li x-xogħol tal-poeti moderni huwa wkoll it-tama tal-Letteratura Maltija.

“Vatum Consortium” ma jiġborx fih ward u żahar biss tal-poeżiji li dehru s’issa b’ilsien, imma hu gabra ta’ mirja tal-għamliet ewlenin tal-poeżija Maltija. U dawn il-mirja fihom it-tajjeb u l-hazin tagħhom. Barra minn hekk, Karmenu Vassallo fittex li jagħmilha ta’ ‘surmast’ (p. viii) f’hafna poeżiji billi jgħaddihom mill-għarbiel letterarju kif jaf hu.

Fil-‘Kelmtajn Qabel’, l-awtur qal: “Dan il-ktieb la hu għal kolloxx gabra ta’ poeżiji ta’ għadd ta’ kittieba, la storja fil-qosor tal-letteratura tagħna, u lanqas studju kritiku-letterarju magħmul bir-reqqa u fit-tul. Waqt li għandu kemmxejn minnhom it-tlieta, aktar inqisu u nġhoddu bhala Metrika Maltija oħra . . . ” (p. vii). Il-Werrej tal-tqassim ewleni tal-ktieb jixhed kemm hu minnu li l-awtur kellu f’rasu li johloq metrika oħra. Hekk, fl-Ewwel Taqsima l-awtur tkellem dwar ‘Tbexbix il-Għana Malti fi Grajjiet il-Malt: Miktub’; fit-Tieni Taqsima kiteb dwar ‘Il-Vers tat-Tmienja’; fit-Tielet Taqsima studja ‘Il-Vers tas-Sitta’; fir-Raba’ Taqsima ta tagħrif dwar ‘Il-Vers ta’ l-Erbgħa’; fil-Hames Taqsima tkellem fit-tul dwar ‘Il-Vers tal-Għaxra’; fis-Sitt Taqsima kiteb dwar ‘Il-Vers tat-Tnax’. Hekk ukoll fil-għaxar taqsimiet l-oħra li fih il-ktieb, għarbel taħt hafna rjus versi u għamliet oħra ta’ poeżiji bil-Malti.

Minhabba l-hsieb ewleni ta’ metrika, u t-taqsimiet skond il-vers u mhux skond l-awtur, Vassallo kellu bla ma jrid isemmi l-istess poeta taħt diversi rjus. Hekk min ikun irid jara x’qal l-awtur ta’ din l-antoloġija dwar xi poeta, ikollu jsib ismu f’ “Werrej l-Isem tal-Poeti u tal-Poeżiji (jew siltiet minnhom) ta’ Kull Wiehed” (p. 588), imbagħad ifittex x’ntqal fuqu fil-paġni li jissemmew taħt ismu.

Dan l-istess tqassim johloq żewġ diffikultajiet oħra: il-qarrej ma jkun jista’ jara bil-heffa l-iżvilupp tal-poeżija Maltija.

Min għadu tiela’, u għadu qed jitharreg fil-kitba tal-poeżiji bil-Malti, dan il-ktieb għandu jkun ta’ għajjnuna kbira. Imma min għadda l-quddiem fil-qasam letterarju, aktarx li jiddarras minhabba t-tqassim li fih

il-ktieb. Madankollu, 'Vatum Consortium' fih haġa li toghġob lil kulhadd: ir-ritratti ta' hafna mill-poeti li jissemmew.

Imbagħad xi nġhidu għall-kritika letterarja li fih dan il-ktieb? Hi tipikament kritika Karmenuvassalleska, kritika li tgholli hafna jew li tmaqdar hafna; kritika li tiżbogh iswed faham jew li tbajjad bhas-siġ. Il-ħjut tad-dellijiet ma tafx bihom. Għalhekk mhix haġa kbira li hafna poeti nqarsu b'li kiteb fuqhom u għandu mnejn sogħobbihom li isimhom deher fil-ktieb. Dwar din il-ħaġa, Vassallo qal: "Hsiebi qatt ma kien dak li nċekken jew inriegħex, imma biss li niftaħ l-għajnejn halli wieħed ikun jista' jagħmel aħjar għal li ġej (p. viii)". Madankollu jidhrilna li l-Awtur seta' qal hafna hwejġej bla ma jwegġa'.

Fl-Ewwel Taqsima tal-ktieb, Vassallo jgħid: "Dik il-ħabta (1570), hareġ l-eqdem ktieb bil-Malti, il-*Ktieb tad-Duttrina Nisranija*, miġjub fi Lsienna u mitbugħ Ruma minn Monsinjur Duzina" (p. 2). Dan it-tagħrif, l-Awtur hadu mit-Tagħrif fuq il-Kitba Maltija' li harget l-Għaqda tal-Kittieba tal-Malti fl-1924. Madankollu, dan it-tagħrif mhux mibni fuq l-istorja. Ha jara Karmenu Vassallo x-xogħol ta' Gużè Cassar Pullicino: "Kitba u Kittieba tal-Malti", l-Ewwel Ktieb, pp. 47-59.

Jalla l-'Vatum Consortium' jiftaħ l-imħuħ ta' bosta halli jaħdmu bla heda biex titla' xemx għida fil-qasam poetiku tagħna.

p.d.f.

**"MALTESE RHAPSODY"** minn George Zammit, B.A. (Hons) Lond., LL.D. National Press — Malta, 1969.

Mhux soltu jidhru f'dan il-perjodiku reċensjonijiet fuq kotba miktubin b'ilsien barrani, imma dan il-ktieb bl-Ingliż deħrilna li għandna nġhidu kelmetejn fuqu l-ewwelnett għax miktub minn Membru Akkademiku u t-tieninett għax is-sugġett għandu hafna minn dik li nġharfuha bhala ruħ jew haġja Maltija.

Is-sugġett hu poezija minsuġa dwar il-għmiel u l-benna, ix-xewqa u l-għożża li qalb Maltija thoss lejn din il-Gżira hanina tagħna. Matul il-poezija jinħass sentiment nostalgiku lejn il-haġja ta' l-imghoddi f'dawn il-Gzejjer bil-ferħ, bil-hena, bix-xogħol u bil-hidma ta' missierijietna. Kollox ma' kollox wieħed jintebah li l-poeta għandu qalbu marbuta mhux biss mal-għmiel ta' Gżiritna iżda wkoll ma' l-istorja tagħha, mal-folklore ta' genska u mad-drawwiet ta' niesha. Hafna minn dawk id-drawwiet s'ewja u ferriħija llum qegħdin iġiebu, imma jaqbel li t-tifkira tagħhom tibqa' haġja għax ifakkruna fiż-żmien meta l-haġja f'dawn il-Gzejjer tagħna kienet aktar helwa u anqas kiefra milli hi issa.

Il-poezija hi mżewġa u mħawra b'hafna deskrizzjonijiet sbieħ, tixbiħt milqutin u fehmiel li jagħtu x'jaħseb lill-qarrej. Ir-ritmu tal-versi hu varjat u jaqbel skond il-hegġa jew it-tqanqila tas-sugġett jew skond it-tferfira li thoss il-qalb dwar dak is-sugġett.

Għoġbuna wisq l-istampi, maħdumin mill-awtur innifsu, ta' bini u postijiet li hafna minnhom jissemmew fil-poezija. Dawn il-figuri huma ta' siwi kbir għax billi huma maħżużin mill-awtur stess juru bir-reqqa d-deħriet li hu kellu f'moħħu waqt li kien jikteb dwarhom.

U biex il-ktieb ma jkun jonqsu xejn l-awtur kiteb hafna noti biex ifisser ċirkustanzi jew grajja msemminjin fil-poezija tiegħu u li forsi ftit huma magħrufin. Il-ktieb stampat f'għamla sabiħa, karta fina u jinqara bil-heffa; hu wieħed mill-aħjar kotba bl-Ingliż li hargu f'Malta din is-sena.

## GEORGE STEVENS JOHROĠ IL-ĠABRA TA' ESSAYS

Dan l-aħħar hareġ il-ktieb "Waqtiet" ta' George Stevens. Dan il-ktieb huwa ġabra ta' essays fuq sugġetti varji, uħud minnhom rebbieħa f'konkorsi, u jista' jkun ta' għajna hafna għat-tfal ta' l-Iskejjel Sekondarji. Il-varjetà fil-għażla tas-sugġetti kienet mahsuba biex il-ktieb ikollu appell ġenerali għal kull min ihobb jaqra bil-Malti.

George Stevens huwa membru tal-Għaqda tal-Kittieba tal-Malti (Akkademja tal-Malti), ko-fundatur u membru fil-Kumitat tal-Għaqda Letterarja Maltija u promuttur tal-Kummissjoni għall-istandardizzazzjoni tal-Malti. Stevens ilu jikteb għal dawn l-aħħar hamsa u għoxrin sena u l-kitba tiegħu giet imxandra fuq ir-Rediffusion u fil-ġurnali lokali.

Il-ktieb "Waqtiet", li għandu kopertina b'disinn bil-kulur fuq l-offset, jnsab għall-bejgħ għand il-librara prinċipali.

**"WERAQ TAL-HARIFA"**, ta' J.P. Vassallo — Ġabra ta' Poeżiji —  
Stampat għand Giov. Muscat & Co. Ltd., 1969.

Dan il-ktieb tal-poeżiji "Weraq tal-Harifa" aktarx għal hafna wasal bla ma kien mistenni. Għax għal hafna J.P. Vassallo hu magħruf bħala bniedem li hadem haġtu kollha fl-isfera ta' edukazzjoni hawn Malta imma mhux fl-isfera tal-poeżija. Għal medda twila ta' snin hu kien il-pern li fuqu éaqilqet il-ħajja ta' l-edukazzjoni tagħna. L-impenji kbar u l-ħidma bla mistrieħ tiegħu għall-iżvilupp ta' l-edukazzjoni ma tawhx iż-żmien iidedika haġtu għall-kitba tal-poeżija. Imma l-poeżija kienet fih, kienet haġa waħda ma' ruħu. Kienet bħal xrara mohbija li bdiet tikbes bil-mod il-mod sakemm fl-aħħar xegħlet f'ħuġġieġa. Hekk jistqarr il-poeta nnihsu fil-Prologu:

Il-Muża jien habbejt minn mindu kont tarbija,  
u l-akbar hena sibt fil-ħdan tal-Poeżija.  
Bis-seħer shiħ tal-ghana demmi kien magħġun,  
Bis-sejħa tas-sbuhija mohħi kien miġnun.

Dan nistgħu narawh bil-fatti. Għax meta l-Għaqda tal-Kittieba tal-Malti fis-sena 1926 haġret lill-istudenti ta' l-Università johorġu numru speċjali tar-rivista "Il-Malti", kien hu wieħed minnhom li kiteb poeżija bil-Malti,

il-poeżija "Ftakar", li qieghda tidher ukoll fil-"Weraq tal-Harifa". Dawk il-versi teknikament tajba u b'ideat sbieħ hafna huma xhieda haġja ta' kemm J.P. Vassallo kellu fih sa minn ekunitu x-xrar tal-poeżija. Imbagħad waqaf. Poeżija aktar bil-Malti minn tiegħu ma qrajniex, għalkemm bl-Ingliż kompli jkteb. Hawnhekk irrid noqgħod nirrifletti għal mument mal-ħabib tiegħi Wallace Għalia fuq il-fatt illi, niktbu kemm niktbu bi lsien barrani, u tkun dik il-kitba tajba kemm tkun, ix-xogħol tagħna kollu ma jkunx hlief qatra ilma f'baħar wiesa'. Jintilef u maż-żmien ma jibqax aktar jissemma. Imma mhux hekk meta tikteb bil-Malti, ilsien art

twelidek. Tkun qed tkabbar u ssebbah ilsienek, u l-kitba tieghek meta tkun mirquma b'sengha artistika u bi hsebijiet qawwija u originali, tibqa' hajja ghal żmien twil ukoll wara mewtek. Dan narawh minn diversi poeti Maltin li, wara mewthom, ghadna napprezzaw il-poeżiji taghhom, ghadna naqrawhom u nistudjawhom. Fil-veru sens tal-kelma, qalbna ghadha marbuta ma' qalbhom.

U ghalhekk kien tabilhaqq hsieb tajjed tal-Kav. Vassallo li kiteb dawn il-poeżiji tieghu bil-Malti u mhux bl-Ingliż, lingwa li hu jipposedi tajjed hafna. B'dawn il-poeżiji hu dahal fil-qasam tal-poeti Maltin. U dahal bil-jedd u bil-qawwa kollha.

Dan il-ktieb nista' ngħid li jappartieni għall-istorja tal-letteratura taghna, għax fih jien nara rabta bejn il-hsieb modern u t-teknika tradizzjonali. Dan hu eżempju haj ta' kif taghraf tesprimi ferm ċar u tajjed, minghajr ma tinqata' mit-teknikalità tal-poeżija tradizzjonali, id-dinja ta' madwarek, bit-tahwid li qed ngħixu fih, bis-sabih u l-krah taghha.

Ideat kalejdoskopici jigru minn vers għal iehor, minn poeżija għal ohra. Il-moħħ jimrah fuq diversi sugġetti u jgri mill-hajr u l-gmiel tal-qamar għall-paċi u l-imhabba tal-familja, minn notturni fil-knisja tal-Griegi u Pjazza Regina għall-meditazzjoni fuq il-hegga u s-shana tal-Fid', mis-swied il-qalb għall-ferh, mir-reali għall-fantastiku, mir-riflessiv għad-deskrttiv. Araw ir-reqqa u l-forza tad-deskrizzjoni fil-poeżija "Qamar, ja Qamar":

Siegħa wara siegħa  
 Bil-qieghda fuq xi qiegha,  
 Jew taht xi sigra mkennen,  
 Fejn il-werżieq jitbennen,  
 B'riġleġja mhaddnin,  
 B'għajnejja msammrin  
 Fuq dak il-wiċċ li jsahhar,  
 Isahhar u jbaħħar  
 Fil-firxa tas-smewwiet,  
 Kollu dija u skiet,  
 Ta' tfajla sbejha u rżina,  
 Fil-hemda twila twila ta' lejla settembrina.

U mad-deskrizzjoni l-poeta jorbot l-element riflessiv b'versi li tħosshom jimpressjonawk mhux biss bil-hlewwa li fihom daqs kemm bil-qawwa espressiva li l-poeta jaghraf jaghti lill-kelma. Għax ta' min isemmi ill: l-kelma Maltija J.P. Vassallo għaraf jaghtiha, biex taqdi l-medda ta' hsibijietu, "twist" originali fl-espressjoni. Eżempji bħal dawn insibuhom imxerreda f'diversi poeżiji. Hekk insibu fil-poeżija "Qamar, ja Qamar":

Tgħanni u tibki qalbi  
 U jibki u jgħanni talbi  
 U miegħu tibki wkoll  
 Il-għanja helwa helwa, l-għanja tar-rużinjol.

U fil-poeżija "Waqgħet Kewkba":

L-imhabba saret semm,  
 L-imsallab għaraq demm,  
 Tfajla b'wiċċ dahkani  
 U raġel b'but setghani.

L-istess haġa fil-poeżija "Reverie".  
 Kieku, Kultant u Darba  
 Lili sikwit iżuru,  
 Jersqu bil-mod, bla hsejjes,  
 Fil-kwiet madwari jduru.

Hekk ukoll fil-versi li jagħlu l-poeżija "Pjazza Regina":  
 Ta' l-istaġuni l-erbgħa  
 Ġie u mar iż-żmien.  
 Fejn hu t-tifkir ta' hbiebi  
 Li qanqlu qalbi u hsiebi?  
 Ghebu kullimkien.

Dawn l-aħhar versi jirriflettu s-sens nostalgiku tal-poeta għaż-żmien li tar u li ma jargħa qatt lura. Isaqsi mdejjaq u diżappuntat:  
 Ghaddew, ghaddew il-ġrajja  
 Minn taht il-pont tal-hajja . . .  
 Fejn hu tal-ġlorja r-rand?

Dan is-sens ta' diżillużjoni u monotoniya jinhass f'xi whud mill-poeżiji l-oħra, għax tinsewx li dan il-ktieb jiġbor u jdomm fih kullana ta' weraq tal-harifa, imma b'danakollu l-ottimiżmu tal-poeta jisboq u jegħleb bil-bosta n-niket u l-qtiegħ il-qalb. Dan narawh ċar fil-lirika "Ftakar":  
 F'takar fil-ward ta' Mejju,  
 Tinsieix ix-xemx t'April.

Bhalma wkoll fil-poeżija "Il-Fidi", wahda mill-isbah li fih il-ktieb sew għall-ekonomija tal-kliem kemm ukoll għas-sentiment fin u l-hsieb profund:

Gewwa harist: fil-qalba u l-kenn tad-dar  
 Iddawwal shuna l-fjamma tal-fuklar.

Dan il-ktieb ta' poeżiji "Weraq tal-Harifa" jien nistħajlu r-reazzjoni normali poetika għaż-żminijiet li qed ngħixu fihom. Il-Kav. Vassallo f'dawn il-poeżiji b'metrika u ritmu tradizzjonali, il-bieċa l-kbira minnhom, kwazi kollha, irrimati, esprima t-tjieba u l-frugħa, il-hlewwa u l-umiltà, il-gratitudni u l-qerq li jsawru l-qalb umana.

In-nota ta' l-imhabba familjari tinsab fil-poeżiji sempliċi u sbieħ "Adrian", "David" u "Carole". Sempliċità u sincerità jitwawhdu f'dawn il-versi:

Biesni: w il-bewsa tiegħu  
 Keċċietli kull imrar:  
 Helwa daqs ward u għasel,  
 Shiha daqs l-aqwa azzar.

Fil-poeżija "Teenager" iqaxxar il-hajja taż-żagħżuġ tal-lum sew kif tidher minn barra, fiżikament, kemm ukoll minn gewwa, fil-qiegħ tal-qalb:

Wiċċ ta' l-avorju, b'lewn żmerald imdellel,  
 Magħlub, tawwali, b'żewġ barbetti mxellel.

U jżid jiddeskrivi b'mod metaforiku u mill-iżjed effettiv l-għajnejn, ix-xufftejn, l-immieher, il-huġbejn u l-haddejn ta' dak iż-żagħżuġ li bil-harsa tiegħu mkabbra donnu jrid iġhid: "Fid-dinja mhawnx hlief jien!" sakemm il-poeta jasal għall-*climax* qawwi, originali, effettiv:

Izda fil-qiegh ta' qalbu  
 Hemm żrieragh ta' moghdrija,  
 U jidw' ghadu f'talbu  
 Il-lehen tat-tjubija.

Waqt li l-Kav. Vassallo jdur mal-hajja li ntisget madwaru u jaqhtina l-esperjenzi tieghu poetiċi, f'diversi poeziġi tieghu ma tistax ma thossx ibaqbaq qawwi s-sentiment religjuż bhal, nghidu ahna, fil-poeziġi "Medi-tativo", "Epitaffju" u "Dies Irae". Imma għall-Kav. Vassallo, l-istess bhal Dun Karm, il-Professur Cuschieri u Rużar Briffa, ir-religjon mbihiex dik il-ħaġa kcnvenzjonali imma h' mimlija hajja u fiha t'għor, sab ha u sielma, il-mużika tal-qalb.

Nistghu nghidu illi J.P. Vassallo b'dan il-ktieb tieghu ta' poeziġi "Weraq tal-Har'fa" hu interpretu tabiħhaqq raffinat u mirqum ta' d'n id-dinja ta' ferh u mrar li qed ngħixu fiha, dinja hekk kbira u fl-istess hin hekk suggestiva.

Gużè Chetcuti.

**"KIF TIKKONZA L-GLUD"**. M'n n Peter A. Caruana. National Press — 1969.

Bil-Malti għandna nuqqas kbir ta' kotba fuq tagħlim tekniku, għal-hekk hu ta' fejda kull meta jōhrog xi xogħol fuq sugġett tekniku.

Is-Sur Peter Caruana issa qieghed jagħmel isem bhala awtur ta' kotba dwar il-biedja u kulma għandu x'jaqsam magħha. Dan l-aħħar ktejjeb tieghu jissokta fit-triq li fetħu daww ta' qalbu.

L-ikkonzar tal-glud hu oġġett ta' utilità u ta' sodisfazzjon għal min jindahal għalih. F'dan il-ktieb il-proċess hu mfiŝser ċar u bla kliem żejjed, tant li min jixtieq jikkonza xi glud, nghidu ahna għida ta' fenek, jekk jimxi fuq it-tagħrif tas-Sur Caruana, jista' jaqta' xewqtu u jōhrog sodisfatt.

L-awtur ifisser bis-sengħa t-tqaxxir tal-għida, is-sistemi ta' kunzatura, it-tnixxif u t-tnaddif, u l-qarrej jista' bla taħbit u bla taħw'd jifhem il-proċess kollu mill-bidu sa l-aħħar.

## WERREJ TAS-SENA 1969

<b>AGIUS, MARJU</b>		
<i>Wara l-Ewwel Xita</i> ... .. .	façç.	114
<b>ATTARD, E.</b>		
<i>Mhux Hekk?</i> ... .. .	„	34
<i>Bott Vojt</i> ... .. .	„	43
<i>Id-Dinja Ghajjiet</i> ... .. .	„	119
<b>ATTARD, MANWEL F.</b>		
Daqsxejn ta' Annima!! Imbaghad tgh'd ... .. .	„	47
<b>BARBARA, VAL. V., O.P.</b>		
<i>Il-Ghanja tal-Kontinenti lil Marija</i> ... .. .	„	106
<b>BIANCARDI, NIKOL</b>		
Hweġi go Firenze ... .. .	„	20
<b>BORG, PUBLIUS E.</b>		
<i>Il-Garb Ighallem?</i> ... .. .	„	26
<b>BUHAGIAR, SPIRO</b>		
<i>Fantasiya u Realtà</i> ... .. .	„	57
<i>Mhux li Kieku Jahasra!</i> ... .. .	„	92
<b>BUONTEMPO, Kan. AMANTE, J.U.D., Adv. S.R.R.</b>		
<i>Saqaf Iqattar</i> ... .. .	„	109
<b>BUTTIGIEG, LOUIS</b>		
<i>Il-Festa tat-Tieg</i> ... .. .	„	16
<i>Karba ta' Suldat</i> ... .. .	„	91
<b>CACHIA, PAWLU</b>		
<i>Kont Jien Stess!</i> ... .. .	„	17
<i>Il-Poezija tal-Hajja</i> ... .. .	„	90
<i>“Vanitas Vanitatum”</i> ... .. .	„	118
<b>CAMILLERI, J.</b>		
<i>“Jien Alla Sidek . . .”</i> ... .. .	„	79
<b>CASSOLA, Kav. ALBERT M., F.I.L., O.S.J.</b>		
<i>L-Artikoli tal-Gurnali</i> ... .. .	„	5
<i>Lill-Poeti</i> ... .. .	„	46
<i>Dwar l-Arti</i> ... .. .	„	53, 75
<b>CHETCUTI, GUZE'</b>		
Xoghol u Snajja' ta' l-Imghoddi ... .. .	„	65
<b>COLEIRO, CHARLES</b>		
<i>Fariżina</i> ... .. .	„	39
<b>EDITOR</b>		
<i>Kotba Godda bil-Malti</i> ... .. .	„	3
<i>Laqgħa ta' l-“Atlante Linguistico Mediterraneo” f'Malta</i> ... .. .	„	33
<i>Ahbarijiet</i> ... .. .	„	83
<i>Is-Sena 1969 — Sena tal-Qamar</i> ... .. .	„	97
<i>Ittra tas-Sur Robert Mifsud Bonnici</i> ... .. .	„	110
<i>L-Ilsien Malti fl-Awstralja</i> ... .. .	„	117
<b>ELLUL GALEA, KARMENU</b>		
<i>Il-Bandiera</i> ... .. .	„	23
<i>Alcide De Gasperi</i> ... .. .	„	74
<i>Orizzont Gdid</i> ... .. .	„	100

<b>FRIGGIERI, OLIVER, B.A.</b>	
<i>Kif Jisbah Ghada</i> ... ..	faċċ. 99
<b>G.Z.A.</b>	
Cecil Day-Lewis ... ..	38
<b>GUILLAUMIER, ALFIE</b>	
Padre Ottomano ... ..	13. 40
<b>GULIA, Dr. WALLACE Ph., LL.D. B.A., B.Sc., Ph.C.,</b>	
<b>M.A., (Admin.) (Manchester), D.P.A. (Lond.)</b>	
<i>Relatività</i> ... ..	52
<i>L-Ghanja tax-Xoghol</i> ... ..	78
<i>Holqien</i> ... ..	101
<b>MASSA, ALFRED</b>	
Rebhu t-Tnejn ... ..	67
<b>MIFSUD, PAWLU</b>	
Il-Harufa ta' l-Gh'id ... ..	35
Meta Morna z-Zoo ... ..	84
L-Angju u x-Xitan. ... ..	104
<b>MIFSUD BONNICI, G.</b>	
<i>Ftit Ilhna u Drawwiet ta' Tjur u Bhejjem</i> ... ..	112
<b>MUSCAT-AZZOPARDI, GINO</b>	
Nikol Biancardi ... ..	73
<b>NICHOLAS BORG, MANWEL</b>	
<i>Twel'id ta' Poeżija</i> ... ..	58
<i>Nikol Biancardi</i> ... ..	72
<b>PELLEGRINI, Kav. Dr. V.M., LL.D.</b>	
<i>Il-Passaġġ</i> ... ..	4
<i>Saeta</i> ... ..	26
Santu Wistin studjat bhala Kittieb ... ..	44
<b>REĊENSJONIJIET</b>	
Marzu ... ..	27
Ġunju ... ..	59
Settembru ... ..	93
Diċembru ... ..	121
<b>SAMMUT, Patri ALB., O.F.M. Conv.</b>	
<i>Twajjeb Gesù, Ahfirli</i> ... ..	89
<b>SCHEMBRI, SALVINU</b>	
<i>Hsibijiet u Fantasiya</i> ... ..	113
<b>SCIBERRAS, JOHN</b>	
<i>Rokku</i> ... ..	111
<b>SCIBERRAS, JOSEPH</b>	
<i>Gmiel il-Holqien</i> ... ..	22
<i>Bhal Siġra</i> ... ..	120
<b>THEUMA, P.P.</b>	
<i>Fl-Għaxija</i> ... ..	37
<b>VASSALLO, Kav. J.P., O.B.E.</b>	
<i>Ballada Sewda</i> ... ..	115
<b>ZAHRA, TREVOR</b>	
<i>Hsieb</i> ... ..	66
<b>ZARB, DWARDU</b>	
<i>Milied 1968</i> ... ..	11

## **TWISSIJA LILL-IMSEHBIN**

**Ikollna nwissu lill-Imsehbġin li għadhom lura fil-ħlas ta' l-abbona-  
ment illi, jekk ma jibagħtux il-ħlas minnufih lit-Teżorier, il-Ktieb ta'  
Diċembru m'aħniex sa nibagħtuhom. Ta' lanqas niffrankaw  
l-ispejjeż tal-Posta.**

